

رہبر معظم کا فضائیہ کے بعض اعلیٰ افسروں سے خطاب - 8 / Feb / 2008

بسم اللہ الرحمن الرحیم

لازم ہے کہ سب سے پہلے میں اسلامی جمہوریہ ایران کی فضائیہ کے تمام اہلکاروں و کارکنوں اور ملت ایران کو اس عظیم دن کی منسبت سے مبارکباد پیش کروں۔

بلا شبہ 19 بیہمن 1375 ہجری شمسی مطابق (دو فروری سنہ ۱۹۷۹ء) کے دن رونما ہونے والا واقعہ ایک اہم موڑ تھا فضائیہ کے بعض اراکین نے والہانہ انداز میں طاغوتی حکومت کے تابوت میں آخری کیل ٹھونک دی۔ فضائیہ کے ان اراکین کا یہ انداز انکے احساسات اور ذہنی کیفیات کا غماز تھا اور انکا یہ عمل بہادری اور ہوش دونوں سے مملو تھا۔ بروقت رونما ہونے والے اس طرح کے واقعات ممکن ہے ایک قوم کی تقدیر بدل دیں یا یہ کہ اپنی تقدیر کی جانب بڑھ رہی قوم کی رفتار دو چندان کر دیں، اس دن فضائیہ نے یہی کارنامہ انجام دیا یہ ایک عظیم کارنامہ تھا جس نے بہت سارے لوگوں کے لئے راستہ ہموار کر دیا۔ جو خوبصورت ترانہ ان عزیزوں نے ابھی پڑھا ہے " اولینم کہ دل دادم بہ رہبر " (رہبر کو دل دینے والا سب سے پہلا میں ہوں) حقیقت یہی تھی اس عمل کی جڑیں پہلے سے موجود تھیں ایسا نہیں ہے کہ آج طے کریں اور کل چل پڑیں بلکہ جیسا کہ میں نے عرض کیا یہ نتیجہ تھا فضائیہ کے اندر ابھر رہے احساسات اور ذہنی کیفیات کا یعنی جب مناسب وقت آیا تو اس طرح سے یہ احساسات اور ذہنی کیفیات سامنے آ گئیں لہذا آج کا دن اہم اور نہایت مبارک دن ہے۔

بنیادی طور سے تاریخی واقعات دہرانے کا مقصد ان واقعات میں چھپے اسباق اور عبرتیں آنے والی نسلوں تک منتقل کرنا ہے اس واقعہ سے ملنے والا سبق ہر دور میں زندہ ہے چونکہ یہ شجاعت، ہمت اور خود اعتمادی، ایمانی جوش و ولولہ اور صحیح عقلانیت پر مبنی قدم تھا اگر ایمان نہ ہوتا تو یہ عمل انجام نہیں پا سکتا تھا اور ہمارا پورا انقلاب آغاز سے انجام تک اسی حقیقت کا مظہر ہے ایک صحیح اور باہوش فکر جو جوش ایمان سے سرشار، شجاعت و ہمت کے ہمراہ اور اس راہ میں پیش آنے والے ہر اقدام سے بے خوف ہو تو کسی بھی قوم کی سربلندی کے یہی اصلی عناصر ہوتے ہیں اور ان چیزوں کا فقدان ہی کسی قوم کی ذلت کا باعث بنتا ہے۔

ایرانی قوم نے طاغوت کے دور میں ایک کٹھن وقت گزارا ہے اس قوم کی ماضی کی تاریخ عزت و سرافرازی سے درخشاں ہونے کے باوجود غیر ملکی کے ذریعہ اس کی تذلیل کی جاتی تھی نچلی سطح سے لے کر اعلیٰ سطح کے ملکی حکام کی توہین کی جاتی تھی معاشرہ کے ممتاز افراد کی توہین کی جاتی تھی وہ لوگ توہین کرتے تھے جو خود کو ان باتوں سے بالا تر سمجھتے تھے اور ایران کو ایک کھیت سمجھتے تھے جہاں ہل چلائیں، لوٹ مار مچائیں،

فصل کو اکٹھا کریں اور پھر لوٹ کے واپس چلے جائیں ملت ایران اس کے مقابلہ میں اٹھ کھڑی ہوئی۔

اغیار کی طرف سے اس قوم پر روا رکھی گئی تذلیل و تحقیر کی جگہ انقلاب نے اسے عزت بخشی، تلخ و ذلت آمیز وابستگی کی جگہ استقلال و آزادی عطا کی، اغیار کے سامنے سر تسلیم خم کرنے کی جگہ استقامت و پائنداری سے نوازا، اس دور میں ہمارے اس بڑے ملک کے نچلی سطح سے لے کر اعلیٰ سطح کے حکام ملک کے بنیادی مسائل میں بھی اغیار کے آگے سر تسلیم خم کرتے تھے یعنی ملک کے اندر وہی ہوتا تھا جو اغیار "کچھ دہائیوں تک برطانیہ اور پھر امریکہ" چاہتے تھے جہاں تک حکام کے ہاتھ میں تھا اور جہاں تک قوم مجبوراً برداشت کر رہی تھی اغیار کے سامنے سرخم تھا انقلاب اسلامی نے اس سراپا تسلیم کی کیفیت کو اقتدار و استقامت میں بدل دیا، وابستگی کو استقلال میں بدل دیا، ذلت کو عزت میں بدل دیا، بے بنیاد غیر منطقی مطلق العنان موروٹی حکومت کو عوامی حکومت میں بدل دیا، چند سالوں کے اندر جو طاغوتی حکومت کے ذریعہ انسانی اقدار پامال کرنے والے مراکز بنائے گئے تھے انقلاب نے آ کر ان سب کو ختم کر دیا اور انکی جگہ ایسے مراکز قائم کئے جن کے ذریعہ ملک کی ایک نئی شناخت وجود میں آ گئی۔

فوج کو بھی ایک نئی شناخت مل گئی آج کی فوج طاغوتی دور کی فوج سے پوری طرح مختلف ہے آج آپ عوامی مفادات کے محافظ ہیں اس وقت فوج کی ڈیوٹی تھی طاغوتی حکومت اور اس سے وابستہ ملک پر حاکم پیدا افراد کے مفادات کا تحفظ، اس وقت آپ دشمن کے سامنے احساس عزت کرتے ہیں خود سیکھتے ہیں، خود بناتے ہیں، خود تحقیق کرتے ہیں، اس وقت فوج کو جو دیا جاتا تھا آنکھیں بند کر کے قبول کرنے پر مجبور تھی تو اس راہ پر جب کوئی قوم چل نکلتی ہے تو ترقی کی بلندیاں چھوتی ہے ایرانی قوم نے یہ راستہ ڈھونڈھا اور اس پر گامزن ہو گئی، ہم نے سرمایہ بھی لگایا ہماری قوم پہلے بھی جانتی تھی اور اب بھی جانتی ہے کہ اسے اپنے اہداف تک رسائی کے لئے سرمایہ لگانا پڑے گا سرمایہ لگائے بنا ترقی ہو بھی نہیں سکتی ہم نے سرمایہ لگایا اور خدا کی توفیق سے آگے بڑھے۔

اس وقت ملت ایران با عزت ہے دوسروں کو راہ دکھاتی ہے اسلامی جمہوری نظام ایک باعزت نظام سمجھا جاتا ہے مختلف ممالک مختلف علاقائی و غیر علاقائی طاقتیں اعتراف پر مجبور ہیں اور ایرانی قوم کی عظمت کا اعتراف کر رہی ہیں ہماری قوم نے ہر میدان میں اپنی طاقت و توانائی کا مظاہرہ کیا ہے اور ہمیں اس چیز کی قدر کرنا چاہیے۔

آپ عزیز جوان جو فضائیہ میں مصروف عمل ہیں آپ بھی اپنے کام میں انہیں چیزوں کو مد نظر رکھیے اور انہیں چیزوں کے حصول کی کوشش کیجئے فضائیہ کو ترقی کرنا چاہئے جو عزت ملی ہے اس میں اور اضافہ کیا جانا چاہئے مقدس دفاع کے دوران فضائیہ نے اچھی کارکردگی کا مظاہرہ کیا اس کے بعد بھی اس نے کئی کارنامے انجام دیے ہیں اسی سلسلہ کو آگے بڑھاتے رہئے ترقی کا راستہ کہیں ختم نہیں ہوتا اس پر کیسے چلنا ہے یہ فضائیہ میں مختلف عہدوں پر فائز آپ جوانوں کے حوصلوں پر منحصر ہے مستقبل آپکا ہے، ملک آپ کا ہے، فضائیہ آپ

کارکنوں کی ہے آپ کی ترقی قوم و ملک کی ترقی ہے اپنے آپ کو مضبوط کیجئے مضبوطی کیلئے صرف مادی وسائل ہی کافی نہیں ہیں اپنی ایمانی طاقت اور ترقی کے ارادہ و عزم راسخ کی طاقت میں اضافہ کیجئے یہ چیزیں اپنے اندر مضبوط کیجئے اور پھر آگے بڑھتے رہئے۔

خوش قسمتی سے اس سلسلہ میں قوم سنجیدہ ہے مختلف طریقوں سے قوم کے ارادے توڑنے کی بڑی کوششیں کی گئیں لیکن کامیابی نہ مل سکی اہم اور خوش آئند بات یہ ہے کہ ہم ان اٹھائیس، انتیس سالوں میں بغیر کہیں رکے آگے بڑھتے آئے ہیں تمام سیاسی جلوے، تحریکیں اور ذمہ داریاں مجموعی طور پر ایرانی قوم کو ترقی دلاتی آئی ہیں اور یہ سلسلہ جاری و ساری رہے گا دشمن اس سلسلہ کو روکنے کی بڑی کوششیں کر رہا ہے لیکن نہ اب تک کامیاب ہوا ہے اور نہ کبھی کامیاب ہوگا اب وہ اس بات کا اعتراف بھی کر رہے ہیں عالمی خبریں ملاحظہ کیجئے تو پتہ چلے گا کہ عالمی منصوبہ ساز مراکز، دنیا کی سیاسی محفلوں اور عالمی طاقت کے مراکز کے لب و لہجہ میں ایران کی ستائش نظر آرہی ہے البتہ بعض کے لب و لہجہ سے دشمنی و حسد اور کسی گوشے سے کسی کے لب و لہجہ میں ایران کے لئے فریفتگی اور خوشی بھی ساتھ ساتھ دکھائی دیتی ہے البتہ یہ حکام اور سیاستدانوں کا حال ہے قومیں ملت ایران پر فریفتہ ہیں حکام جب مسلم یا بعض جگہوں پر غیر مسلم اقوام کے سامنے آتے ہیں تو انہیں یہ شیفٹگی و فریفتگی نظر آتی ہے یہ سب صرف ملت ایران کی ثابت قدمی کی وجہ سے ہے اور یہ سلسلہ جاری رہے گا۔

ہماری قوم انقلاب کی یاد اسی لئے مناتی ہے تاکہ معلوم رہے کہ جس عزت بخش محرک نے انہیں اس قابل فخر راہ پر گامزن کیا ہے وہ لوگوں کے دلوں میں زندہ ہے گیارہ فروری (بائیس بہمن) کی عظیم ریلی آرہی ہے آپ ملاحظہ کریں گے کہ ہماری عزیز قوم میں اس سال بھی گذشتہ سالوں کی طرح بلکہ اس سے بھی زیادہ جوش و خروش "ہر سال گذشتہ سال سے زیادہ جوش و خروش دکھائی دیتا ہے" دنیا والوں کو دکھائی دے گا گیارہ فروری کی ریلیوں میں عوام کی شرکت کو معمولی نہیں سمجھنا چاہئے یہ ایک عظیم چیز ہے دوسرے ممالک میں انقلابات اور قومی دنوں کی سالگرہ کا اپنے عزیز ملک کی ان عظیم ریلیوں سے موازنہ کیجئے ہمارے انقلاب کی سالگرہ ایک حکومتی خشک پروگرام نہیں ہوتا بلکہ سو فیصد ایک عوامی پروگرام ہوتا ہے شدید گرمی ہو یا سخت سردی، ہر طرح کے موسم میں جس جگہ بھی عوام کی شرکت ضروری ہوتی ہے وہاں یہ حاضر ہو جاتے ہیں اور گیارہ فروری کو ہر سال قوم اس موقع کو غنیمت سمجھتے ہوئے میدان میں اترتی ہے اور اپنی بھرپور شرکت تمام دشمنوں اور مخالفوں کو دکھاتی ہے یہ چیز پوری دنیا میں دیکھی جاتی ہے ممکن ہے ذرائع ابلاغ میں کچھ اور کہیں تعداد کم بتائیں لاکھوں کی تعداد کو میڈیا ہزاروں کی بتائے پروپیگنڈہ میں یہی ہوتا ہے لیکن جو لوگ سمجھنا چاہتے ہیں کہ ملت ایران کس حال میں ہے وہ سمجھ جاتے ہیں حقیقت دیکھ لیتے ہیں لوگوں کی موجودگی اور انقلاب اور اس کے عظیم اہداف سے انکی وابستگی کا احساس کر لیتے ہیں۔

گیارہ فروری کا دن اور اس دن کی ریلیاں عوامی طاقت، ایرانی قوم کے اقتدار، عوام کی موجودگی، اور قومی عزم و ارادہ کا مظہر ہیں مرد، خواتین، جوان اور بوڑھے ہر حال میں سڑکوں پر نکل آتے ہیں اور ملک بھر میں خود کو سامنے لا کر دکھاتے ہیں یہ بہت با عظمت قدم ہے۔

کچھ باتیں ملکی مسائل اور کچھ ان مسائل سے متعلق عرض کرنا چاہتا ہوں جن سے عالم اسلام اس وقت دوچار ہے ملکی مسائل میں سب سے اہم مسئلہ انتخابات کا ہے انتخابات نہایت حساس اور فیصلہ کن مرحلہ ہوا کرتا ہے آپ ملاحظہ کیجئے کہ جب بھی الیکشن ہوا ہے صدارتی الیکشن ہو یا پارلیمانی یا کوئی اور انتخابات ہوں، عالمی استکبار کی پروپیگنڈہ مشینری ہمیشہ کوشاں رہی ہے کہ عوام کم تعداد میں انتخابات میں حصہ لیں، ان کی ہمت اور حوصلہ پست ہو جائے انتخابات سے ان کی امیدیں ٹوٹ جائیں یا کم ہو جائیں، لیکن خدا کی فضل و کرم سے یہ لوگ کامیاب نہیں ہو سکے ہیں اس بات سے الیکشن کی اہمیت کا بھی پتہ چلتا ہے جو لوگ جمہوریت، عوامی حکومت، انسانی حقوق اور عوامی نظام حکومت کی باتیں کرتے اور اس بیہانے سے دیگر ممالک پر لشکر کشی کر کے قتل و غارت گری مچاتے اور فتنہ و فساد پھیلاتے ہیں وہ ایرانی قوم کی عوامی حکومت کے سامنے خود کو ہارا ہوا تصور کر رہے ہیں یہ ان کے سامنے ایک ناقابل حل مسئلہ ہے سمجھ نہیں پارہے ہیں کہ اس کے ساتھ کیا کریں اور کیا کہیں، کودتا سے تشکیل پانے والی حکومت کی حمایت کرتے ہیں، موروٹیاور سلطنتی حکومتوں کا ساتھ دیتے ہیں جن ممالک میں عوامی ووٹ کبھی بھی فیصلہ کن نہیں رہا ہے وہاں حکومت تشکیل دینے میں تعاون کرتے ہیں تو اب جب ایرانی قوم آزادانہ طور سے قانون ساز، قانون نافذ کرنے والے اور دیگر بنیادی عہدیداروں کا انتخاب کرتی ہے تو اس کے جواب میں کیا کہیں اور دنیا والوں کے سامنے کیا کریں تو مجبوراً یا یہ کہیں گے کہ آزادی نہیں تھی یا یہ کہ لوگوں نے شرکت نہیں کی یا اگر ہو سکے تو الیکشن ہی نہ ہونے دیں جیسا کہ ایک وقت میں بعض فریب خوردہ افراد کے ذریعہ انہوں نے کوشش کی کہ سرے سے الیکشن کی ہی چھٹی کر دیں سرے سے الیکشن ہی نہ ہو لیکن خدا کے فضل سے وہ ایسا کرنے میں کامیاب نہ ہو سکے لیکن ان کی کوشش ضرور تھی تو اس بات سے الیکشن کی اہمیت کا اندازہ ہوتا ہے۔

انتخابات میں اہم عوام کی بھرپور شرکت ہے سب انتخابات میں حصہ لیں یہ ایک قومی فرض ہے جو مختلف حکومتوں اور مختلف سیاسی رجحانات یا پارٹیوں کی وجہ سے ختم نہیں ہو جاتا، انتخابات ایک ذمہ داری ہے اس میں سب کو شرکت کرنا چاہئے ضرورت ہے کہ انتخابات میں شرکت کو سب اپنی ذمہ داری سمجھیں، بیہانے نہ تراشے جائیں، بعض باتیں محض بیہانہ تراشی ہوتی ہیں کبھی کبھی بات بیہانہ نہیں بلکہ اصل وجہ ہوتی ہے اور کبھی کبھی لوگوں کو مایوس کرنے کے لئے بیہانے بنائے جاتے ہیں دنیا میں جہاں جہاں بھی انتخابات ہوتے ہیں ہمیں ان کی خبریں دنیا کے انتخابات سے اگر ہم اپنے انتخابات کا موازنہ کریں تو پتہ چلتا ہے کہ ہمارے الیکشن دنیا کے صاف ستھرے انتخابات کا حصہ ہیں ہمارے یہاں انتخابات سب سے اچھے ہوتے ہیں۔

میں الیکشن حکام کو پہلے بھی کہہ چکا ہوں اور پھر تاکید کر رہا ہوں کہ قانون پر سختی سے عمل کریں قانون ایک چار دیواری ہے سب کو قانون کا پابند ہونا چاہئے قوم و حکام کی حرکات و سکنات میں قانون حق و باطل کو الگ الگ کرنے والی لکیر ہے قانون سے دوری نہیں ہونی چاہئے اس بات کا خیال رکھا جانا چاہئے بحمد اللہ خیال رکھا جاتا ہے ہم اس لئے تاکید کر رہے ہیں کہ مزید باریکی سے قانون پر عمل ہو تاکہ کسی پر ظلم نہ ہو، کسی کا حق برباد نہ ہو اور اس کے ساتھ ساتھ لوگوں کا حق بھی ضائع نہ ہو، برے افراد کا تعارف نیک اور صالح افراد کے بطور نہ ہو اور نیک افراد بھی اپنے حق سے محروم نہ ہوں، انہیں بھی برے اشخاص کے بطور متعارف نہ کرایا جائے ان باتوں کا سب کو خیال رکھنا چاہئے اصل انتخابات میں حصہ لینا ہے سب کو الیکشن میں شرکت کرنی چاہئے یہ سب

کا فرض ہے۔

ابھی انتخابات میں کچھ وقت ہے اس سے پہلے میں اپنی عزیز قوم سے اس سلسلہ میں مزید کچھ عرض کروں گا ابھی جو عرض کیا ہے وہ اس لئے کہ جو لوگ انتخابات کے بارے میں سوچ رہے ہیں، بیان دے رہے ہیں، منصوبے بنا رہے ہیں منصوبوں کا نفاذ کر رہے ہیں یا اس سلسلہ میں کوئی قدم اٹھا رہے ہیں تو وہ اس مسئلہ کی اہمیت مد نظر رکھ کر اپنا کام انجام دیں۔

عالم اسلام کے مسائل میں ہماری نظر میں اس وقت مسئلہ فلسطین اور غزہ کی مصیبت ایک عمومی مسئلہ ہے یہ مسئلہ صرف وہاں کے رہنے والوں سے مخصوص نہیں بلکہ عالم اسلام، مشرق وسطیٰ اور ایک لحاظ سے تمام اقوام عالم سے مربوط ہے۔

مشرق وسطیٰ سے متعلق امریکہ کے پاس ایک بالکل غلط اور ظالمانہ پالیسی ہے جسکا واحد مقصد اس علاقہ میں امریکی مفادات کا حصول ہے اس علاقے میں رہنے والی اقوام اور لاکھوں کروڑوں لوگوں کے مفادات پامال ہوتے رہیں انکی تذلیل ہوتی رہے قتل عام ہوتا رہے داغ اٹھاتے رہیں زندگی کی سختیاں انہیں توڑ کر رکھ دیں، اس کی کوئی اہمیت نہیں ہے صرف اس لئے کہ امریکہ اپنے مفادات حاصل کرتا رہے مشرق وسطیٰ سے متعلق امریکی پالیسی کی یہی بنیاد ہے اور یہ کوئی نئی بات نہیں ہے۔ عوام و حکام دونوں ہی یہ جانتے ہیں لیکن کبھی کبھی جو چیز محسوس ہوتی ہے وہ یہ ہے کہ اس پالیسی کے مقابلہ میں جو طریقہ اختیار کیا جانا چاہئے اس میں کوتاہی ہو رہی ہے۔

غزہ و فلسطین کے لوگوں کا اپنی پوری طاقت سے مقابلہ میں کھڑے رہنا لائق تحسین ہے ایک طرف سے سخت اقتصادی دباؤ، دوسری طرف سے حملے، قتل عام، مصیبتیں، انہدامی کاروائیاں اور بچوں و عورتوں پر فائرنگ، تاہم یہ لوگ ثابت قدم ہیں دشمن کا مقصد عوام اور انکی منتخبہ حکومت کو ایک دوسرے سے الگ کرنا ہے اور اس مقصد تک پہنچنے کے لئے وہ کچھ بھی کرنے کو تیار ہیں علاقہ کے بارے میں ذلت آمیز تاریخی کانفرنس منعقد ہوئی تھی اور اس کا یہ نتیجہ نکل رہا ہے امریکہ اور غاصب صہیونیوں کے ساتھ بیٹھ کر علاقہ کے بارے میں فیصلے کرنے کا یہی نتیجہ ہے۔ امریکی صدر آئے اور چلے گئے اور پھر غزہ کے بچے اور خواتین اس بھٹی میں جلنے لگے۔ یہ محاصرہ یہ قتل عام

اس علاقہ میں ان کا مقصد جب واضح ہے تو پھر ان سے مذاکرات کرنے کا کیا فائدہ؟ اسلامی حکومتیں کوئی فیصلہ لیں اور غزہ کے محاصرے کا خاتمہ کریں مصری حکومت اور عوام پر اس سلسلہ میں سنگین ذمہ داری

بے دوسری مسلمان حکومتیں بھی اپنی ذمہ داری پر عمل کرتے ہوئے مصر کے ساتھ تعاون کریں۔

پندرہ لاکھ افراد کے لئے ایک بڑا قید خانہ بنا کر انہیں بھوک پیاس، ایندھن کے فقدان اور سخت سردی میں دردناک سزادی جاری ہے اسرائیل نے فلسطینیوں کے کھیت، باغات، تجارت سب برباد کرتے ہوئے ان پر ہوائی و زمینی حملے شروع کر رکھے ہیں، کیا یہ قابل برداشت ہے؟ غاصبوں اور صہیونیوں کو ان مظلوم لوگوں کے خلاف دوسرے فلسطینیوں کو استعمال کرنے کی اجازت نہیں دینا چاہئے اگر ایسا ہو گیا تو یہ ذلت کا داغ کبھی انکی پیشانی سے مٹ نہیں پائے گا اس سلسلہ میں انہیں عرب حکومتوں کا استعمال کرنے کی اجازت بھی نہیں دینا چاہئے۔

یہ ایک نہایت ہی اہم مسئلہ ہے۔

فلسطینی قوم نے جو راستہ اپنے لئے انتخاب کیا ہے وہی صحیح راستہ ہے یعنی مزاحمت، استقامت اور مقابلہ کا راستہ، فلسطینی قوم کو اسی کے ذریعہ ایک دن نجات ملے گی۔

امید ہے کہ خداوند متعال ہم سب کو اپنی ذمہ داریوں سے آشنا فرمائے۔ مسلم اقوام کی صحیح راستہ پر چلنے میں دستگیری ہدایت اور مدد فرمائے۔ اسلامی حکومتوں کو صحیح راستے کی ہدایت فرمائے۔ انشا اللہ ہمیں توفیق نصیب ہو کہ عالم اسلام کی مشکلات ہم مسلمان خود دور کریں اور آپسی ہمدردی، یکجہتی اور تعاون کے ذریعہ دشمن کو ناکام بنا دیں۔ امید ہے کہ خداوند ہمارے عزیز شہدا کو صدر اسلام کے شہدا، پیغمبر اسلام (ص) اور سید الشہدا (علیہ السلام) کے ساتھ محشور فرمائے! اور ہمارے عظیم امام (رب) کو اپنے اولیا کے ساتھ محشور کرے۔

والسلام علیکم ورحمۃ اللہ وبرکاتہ